



## Almannamálaráðið

### Fylgiskjal 1

#### Javntekstur

Galdandi orðingar í lögtingslógini samanbornar við broyttu orðingarnar í lögtingslógaruppskotinum.

Galdandi orðingar	Lögtingslógaruppskotið
	<p style="text-align: center;"><b>§ 1</b></p> <p>Í lögtingslóg nr. 19 frá 7. apríl 2014 um heimatænastu, eldrarøkt v.m., sum broytt við lögtingslóg nr. 121 frá 15. desember 2014, verða gjørdar hesar broytingar:</p>
<p><b>§ 9. ...</b> <i>Stk. 2. ...</i> <i>Stk. 3.</i> Heimahjálp verður veitt borgarum, sum hava tørv á persónligari hjálpi, røkt ella stuðli. <i>Stk. 4-5. ...</i></p>	<p><b>1.</b> § 9, stk. 3 verður “, røkt ella stuðli” broytt til: “ella røkt”.</p>
<p><b>§ 10.</b> Kommunurnar veita heimabúgvandi fólkapensjónistum tænar, ið kunnu stimbra líkamliga, sálarliga og sosialt soleiðis, at pensjónisturin kann búgva í egnum heimi sum longst. <i>Stk. 2.</i> Tænarurnar kunnu fevna um dagtilhald, ergoterapi, fysioterapi, endurvenjing, fyrirbyrgjandi venjing, viðlíkahaldsvenjing, dagtilboð, mattænar, umlætting, koyritænar, vegleiðing o.s.fr.</p>	<p><b>2.</b> § 10 verður orðað soleiðis:</p> <p>“<b>§ 10.</b> Kommunurnar veita heimabúgvandi fólkapensjónistum tænar, ið kunnu stimbra viðkomandi líkamliga, sálarliga og sosialt soleiðis, at hann kann búgva í egnum heimi sum longst. <i>Stk. 2.</i> Tænarurnar kunnu fevna um dagtilhald, dagtilboð, ergoterapi, fysioterapi, fyrirbyrgjandi venjing, mattænar, umlætting, koyritænar, vegleiðing o.s.fr.”</p>
	<p><b>3.</b> Aftan á § 10 verður sett:</p> <p>“<b>§ 10 a.</b> Kommunurnar veita endurvenjing til heimabúgvandi fólkapensjónist, ið vegna</p>

	<p>mistan førleika hefur tørv á endurvenjing. Endurvenjing verður veitt við tí endamáli, at fólkapensjónisturin:</p> <ol style="list-style-type: none"> <li>1) kann bógva heima sum longst, og</li> <li>2) kann klára seg uttan hjálp ella við minni hjálp frá kommununi.</li> </ol> <p><i>Stk. 2.</i> Landsstýrismaðurin ásetir nærri reglur um endurvenjing, undir hesum treytir fyri at fáa endurvenjing og reglur um endurvenjingarætlan og samstarv við almannaverk og sjúkrahúsverk.</p> <p><b>§ 10 b.</b> Kommunurnar veita viðlíkahaldsvenjing til heimabúgvandi fólkapensjónist, ið vegna ellisbrek ella sjúku hefur týðandi og varandi skert virkisføri, ið hefur týðandi ávirkan á hvussu sjálvhjálpin fólkapensjónisturin er.</p> <p><i>Stk. 2.</i> Viðlíkahaldsvenjing verður veitt við tí endamáli at tryggja verandi virkisførleika og fyribygja og útseta, at virkisførleikin versnar soleiðis, at fólkapensjónisturin:</p> <ol style="list-style-type: none"> <li>1) kann bógva heima sum longst, og</li> <li>2) kann klára seg uttan hjálp ella við minni hjálp frá kommununi.</li> </ol> <p><i>Stk. 3.</i> Kommunurnar gera av, hvussu viðlíkahaldsvenjing verður veitt, undir hesum tal av tímum til viðlíkahaldsvenjing. Innan játtanarskeiðið endar, skulu kommunurnar hava tikið nýggja avgerð um viðlíkahaldsvenjing.”</p>
<p><b>§ 12.</b> Kommunurnar kunnu taka avgerð um at veita fólki samsýning, sum átaka sær at ansa fólkapensjónisti heima, sum hefur tørv á støðugari røkt og hjáveru.</p> <p><i>Stk. 2-5. ...</i></p>	<p><b>4.</b> § 12, stk.1 verður orðað soleiðis:</p> <p>“Kommunurnar kunnu taka avgerð um at veita fólki samsýning, ið átaka sær at ansa heima:</p> <ol style="list-style-type: none"> <li>1) fólkapensjónisti við ellisbreki ella varandi sjúku, sum hefur tørv á hjálp ella røkt alt samdøgrið, ella</li> <li>2) persóni við varandi sjúku, ið er í menning og gongur afturá, og sum hefur tørv á hjálp ella røkt alt samdøgrið.” </li></ol>
<p><b>§ 14.</b> Røktarheim og eldrasambýli eru bústaðir, ið hýsa fólkapensjónistum við</p>	<p><b>5.</b> § 14 verður orðað soleiðis:</p> <p>“§ 14. Røktarheim og eldrasambýli eru bústaðir, ið hýsa:</p>

<p>fólkapensjónistum við ellisbreki ella varandi sjúku, og sum hava tørv á hjálp ella røkt alt samdøgrið.</p> <p><i>Stk. 2.</i> Í serligum føri kann røktarheim ella eldrasambýli eisini hýsa øðrum røktarkrevjandi persóni enn fólkapensjónisti.</p> <p><i>Stk. 3.</i> Kommunurnar skulu boða Almannaverkinum frá, tá fólkapensjónistur fær bústað sambært stk. 1.</p>	<p>1) fólkapensjónistum við ellisbreki ella varandi sjúku, og sum hava tørv á hjálp ella røkt alt samdøgrið,</p> <p>2) persónum við varandi sjúku, ið er í menning og gongur afturá, og sum hava tørv á hjálp ella røkt alt samdøgrið.</p> <p><i>Stk. 2.</i> Í serligum føri kann røktarheim ella eldrasambýli móti gjaldi frá landinum hýsa persóni, ið hevur tørv á hjálp ella røkt alt samdøgrið vegna týðandi likamligt ella sálarligt brek ella víðfevndar sosialar trupulleikar.</p> <p><i>Stk. 3.</i> Kommunurnar skulu boða Almannaverkinum frá, tá persónur fær bústað, sambært stk. 1, nr. 1 og 2.</p>
	<p style="text-align: center;"><b>§ 2</b></p> <p>Henda løgtingslóg kemur í gildi 1. januar 2020.</p>